

शासकीय शाळांमधील शिक्षकांना वरिष्ठश्रेणी लागू करण्याबाबत -

सुधारणा - स्पष्टीकरण

महाराष्ट्र शासन

वित्त विभाग,

शासन निर्णय, क्रमांक: वेपुर-1293/सीआर-68/सेवा-10,
मंत्रालय, मुंबई 400 032, दिनांक 4 जानेवारी, 1994.

- पहा :- 1) शासन अधिसूचना, वित्त विभाग, क्रमांक: वेपुर-1288/154/सेवा-10, दिनांक 1 ऑक्टोबर, 1988.
- 2) शासन निर्णय, शिक्षण व सेवायोजन विभाग, क्रमांक: चवेआ-1089/111/माशि-2, दिनांक 2 सप्टेंबर, 1989.
- 3) शासन निर्णय क्रमांक: वेपुर-1289/137/सेवा-10, दिनांक 1 फेब्रुवारी, 1990.
- 4) शासन निर्णय, शिक्षण व सेवायोजन विभाग, क्रमांक: चवेआ-1089/176/माशि-2, दिनांक 15 जानेवारी 1990 व शुद्धीपत्र दिनांक 3 नोव्हेंबर, 1990.
- 5) शासन निर्णय, शिक्षण व सेवायोजन विभाग, क्रमांक: पीटीसी-1093/20/93/माशि-5, दिनांक 30 जुलै 1993.

शासन निर्णय

शासन आदेश, वित्त विभाग, क्र.वेपुर-1289/137/सेवा-10, दिनांक 1 फेब्रुवारी 1990 नुसार शासकीय शाळांमधील शिक्षकांना वरिष्ठ श्रेणी/निवड श्रेणी मंजूर करण्याबाबतचे आदेश निर्गमित करण्यात आलेले आहेत. सदर आदेशातील परिच्छेद 4 नुसार वरिष्ठश्रेणी मिळण्यास पात्र होण्यासाठी संबंधित शिक्षकांनी पूर्तता करावयाच्या अटीपैकी अट (क), किमान तीन आठवड्यांचे सेवांतर्गत प्रशिक्षण पूर्ण करण्याबद्दलची आहे. या अटीच्या संदर्भात शिक्षण व सेवायोजन विभागाने शासन निर्णय क्रमांक: चवेआ-1089/176/माशि-2, दिनांक 15 जानेवारी 1990 नुसार अशासकीय प्राथमिक व माध्यमिक शाळांतील पूर्ण वेळ शिक्षकांच्या संदर्भात सेवांतर्गत प्रशिक्षण संबंधात काही सवलती लागू केलेल्या आहेत. या सवलती शासकीय शाळांतील प्राथमिक व माध्यमिक शिक्षकांना लागू करण्याबाबतचा प्रश्न शासनाच्या विचाराधीन होता. याबाबत शासनाने आता असा निर्णय घेतला आहे की, 12 वर्षांची अर्हताकारी सेवा झाल्यानंतर वरिष्ठ श्रेणीस पात्र होण्यासाठी वर उल्लेख केलेल्या शासन निर्णयातील सेवांतर्गत प्रशिक्षणाच्या कालावधीमध्ये फरक करून त्याबाबत खालीलप्रमाणे प्रशिक्षण घेतले असल्यास ते वरिष्ठ श्रेणीस विहित प्रशिक्षण म्हणून ग्राह्य धरता येईल :-

- 1) प्राथमिक :- प्राथमिक स्तरावरील वेळोवेळी आयोजण्यात आलेल्या सेवांतर्गत प्रशिक्षण वर्गांमध्ये (ज्याचा कालावधी 3-4 आठवड्यांचा असतो) झालेले प्रशिक्षण.
- 2) माध्यमिक :- अ) जून, 1990 अखेरपर्यंत वरिष्ठश्रेणी अनुज्ञेय असलेल्या पात्र शिक्षकांचे/मुख्याध्यापकांचे वय 55 वर्ष पूर्ण झालेले असेल, अशा शिक्षकांना सेवांतर्गत प्रशिक्षणाच्या अटीतून सूट देण्यात येत आहे.
- ब) ज्या शिक्षक/उपमुख्याध्यापक/मुख्याध्यापक यांनी राष्ट्रीय पातळीवरील अथवा राज्य स्तरावरील संस्थांनी आयोजित केलेला सलग 10 दिवसांचा किंवा त्यापेक्षा अधिक दिवसांचा सेवांतर्गत प्रशिक्षण अभ्यासक्रम पूर्ण केलेला असेल, किंवा संबंधित संस्थांनी अल्पमुदतीचे वेळोवेळी आयोजित केलेले सेवांतर्गत प्रशिक्षण वर्ग मिळून 3 आठवड्यांचे प्रशिक्षण पूर्ण केले असेल अशा शिक्षकांनी सेवांतर्गत प्रशिक्षणाची अट पूर्ण केली आहे असे समजण्यात येईल.

टिप :- वर उल्लेखिलेले सेवांतर्गत प्रशिक्षण दिनांक 1 जून, 1981 ते 1 जून, 1990 या कालावधीत पूर्ण केले असले पाहिजे.

(कृ. मा. प.)

शालेय शिक्षण विभागाच्या शासन निर्णय क्र.पीटीसी 1093/20/93/माशि-5, दिनांक 30 जुलै 1993 नुसार प्राथमिक व माध्यमिक स्तरावर सेवांतर्गत प्रशिक्षण यंत्रणा निर्माण करण्यात आलेली असल्याने शासकीय प्राथमिक व माध्यमिक शाळांमधील ज्या शिक्षकांनी परिष्ठ त्रेणीस पात्र होण्याकरिताची 12 वर्षांची अर्हताकारी सेवा पूर्ण केली आहे परंतु प्रशिक्षण पूर्ण केलेले नाही अशा शिक्षकांना या प्रशिक्षणाची सोय शालेय शिक्षण विभागाने उपलब्ध करून द्यावी.

महाराष्ट्राचे राज्यपाल यांच्या आदेशानुसार व नावाने,

कांता वाघमारे,
उप सचिव, वित्त विभाग.

प्रति,

महालेखापाल-1 (लेखा व अनुज्ञेयता), महाराष्ट्र, मुंबई,
महालेखापाल-2 (लेखा व अनुज्ञेयता), महाराष्ट्र, नागपूर,
महालेखापाल-1 (लेखा परीक्षा), महाराष्ट्र, मुंबई,
महालेखापाल-2 (लेखा परीक्षा), महाराष्ट्र, नागपूर,
अधिदान व लेखा अधिकारी, मुंबई,
निवासी लेखापरीक्षा अधिकारी, मुंबई,
राज्यपालांचे सचिव,
मुख्य मंत्र्यांचे सचिव,
सर्व मंत्री आणि राज्यमंत्री यांचे स्वीय सहाय्यक,
मंत्रालयीन सर्व विभाग,
सर्व विभागीय आयुक्त,
मंत्रालयाच्या सर्व विभागांखालील विभाग प्रमुख व कार्यालय प्रमुख,

- * प्रबंधक, उच्च न्यायालय (मूल शाखा), मुंबई,
- * प्रबंधक, उच्च न्यायालय (अपील शाखा), मुंबई,
- * सचिव, महाराष्ट्र लोक सेवा आयोग, मुंबई,
- * सचिव, महाराष्ट्र विधानमंडळ सचिवालय, मुंबई,
- * प्रबंधक, लोक आयुक्त व उप लोक आयुक्त यांचे कार्यालय, मुंबई.

सिनियर रिसर्च ऑफिसर, पे रिसर्च युनिट, भारत सरकार, वित्त मंत्रालय (व्यय विभाग), खोली क्र. 261, नॉर्थ ब्लॉक, नवी दिल्ली,

संचालक, लेखा व कोषागारे, मुंबई,
मुख्य लेखा परीक्षक, स्थानिक निधी हिशोब, मुंबई,
उप मुख्य लेखा परीक्षक, स्थानिक निधी हिशोब, मुंबई/पुणे/नागपूर/औरंगाबाद/नाशिक/अमरावती,
जनसंपर्क अधिकारी, मंत्रालय, मुंबई,
सर्व जिल्हा परिषदांचे मुख्य कार्यकारी अधिकारी,
सर्व जिल्हा परिषदांचे मुख्य लेखा व वित्त अधिकारी,
सर्व जिल्हा कोषागार अधिकारी,
वित्त विभागातील सर्व कार्यालये,
निवड फाईल, वित्त विभाग, क्र. 10.

* पत्राव्दारे.